
ವಾಸಿಸಿದ್ದ ಮುದುಕನೊಬ್ಬ ತನ್ನ ಮಡದಿ ಮುದುಕಿಯೊಡನೆ 
ಕಡು ನೀಲಿಯ ಕಡಲ ತಡಿಯಲ್ಲಿ 

ವಾಸಿಸಿದ್ದರವರು ಮುರುಕ ಗುಡಿಸಿಲೊಂದರಲ್ಲಿ 

ಸಂದಿತ್ತು ಆಗಲೇ ವರುಷ ಮೂವತ್ತು ಮತ್ತೆ ಮೂರು. 
ಮುದುಕ ಹಿಡಿಯುತಿದ್ದ ಮಾನು 

ಮುದುಕಿ ನೇಯುತಿದ್ದಳು ನೂಲು. 

ಒಮ್ಮೆ ಮುದುಕ ಕಡಲಿನಲ್ಲಿ ಬೀಸಿದನು ಬಲೆಯ. 

ಎಳೆದು ನೋಡಿದ, ಬಂದುದೇನು - ಬರಿಯ ಕೆಸರು. 
ಬೀಸಿದನವ ಬಲೆಯ ಎರಡನೆಯ ಬಾರಿ - 

ಈ ಬಾರಿ ಬಂದಿತು ಕೇವಲ ಹುಲ್ಲು ಜೊಂಡು ಪಾಚಿ. 
ಮೂರನೆಯ ಬಾರಿಯೂ ಅವ ಬೀಸಿದನು ಬಲೆಯ. 

ಸಿಕ್ಕಿ ಬಿದ್ದಿದ್ದಿತು ಬಲೆಯಲೊಂದೇ ಒಂದು ಮಾನು. 
ಆದರದು ಸಾಮಾನ್ಯ ಮಾನು ಆಗಿರಲಿಲ್ಲ- ಬಂಗಾರದ್ವಾಗಿತ್ತು. 


| 


ಹೇಗೆ ಬೇಡಿಕೊಂಡಿತು ಆದು - ಆ ಹೊನ್ನ ಮಾನು! 
ಮನುಜರಂತೆಯೆ ಮಾತನಾಡುತ್ತ: 

“ಬಿಟ್ಟುಬಿಡು ನೀನು, ಅಜ್ಜಯ್ಯ, ನನ್ನನ್ನು ಕಡಲಿನೊಳಕೆ ! 
ಸಿರಿವಂತ ಕೊಡುಗೆಯನು ನಾ ಕೊಡುವೆ ನಿನಗೆ, 
ಕೇಳಿದುದನೆಲ್ಲವನು ಕೊಡುವೆ ನಾ ನಿನಗೆ.” 

ಮುದುಕನಿಗೆ ಆಶ್ಚರ್ಯ, ಗಾಬರಿಯೂ ಆಯಿತು. 
ಹಿಡಿಯುತಿದ್ದನು ಅವನು ಮಾನ ವರ್ಷ ಮೂವತ್ತು ಮತ್ತೆ ಮೂರು. 
ವಿಸಾನು ಮಾತಾಡುವುದನವನು ಕೇಳಿರಲಿಲ್ಲ ಎಂದೂ. 
ಬಿಟ್ಟುಬಿಟ್ಟನು ಅವನು ಹೊನ್ನ ಮಾನನ್ನು, 

ಹೇಳಿದನು ಅದಕೆ ಮೃದುವಾಗಿ ಹೀಗೆಂದು: 

“ಒಳ್ಳೆಯದು ಮಾಡಲಿ ನಿನಗೆ ದೇವರು, ಹೊನ್ನ ಮಾನೆ! 
ನಿನ್ನಿಂದ ನನಗಾವ ಕೊಡುಗೆಯೂ ಬೇಕಿಲ್ಲ. 
ಇದ್ದುಕೊಂಡಿರು ನೀನು ನೀಲ ಕಡಲಿನಲಿ. 

ಆಡಿಕೊಂಡಿರು ಬೇಕಾದ ಹಾಗೆ ನೀನಲ್ಲಿ.” 


ಹಿಂದಿರುಗಿದನು ಮುದುಕ ವಖದಂಕಿ ಬಳಿಗೆ, 


ಹೇಳಿದನು ಅವಳಿಗೆ ಆ ಮಹದಾಶ್ಚ ರ್ಯ ಘಟನೆಯನು. 
“ನಾನಿಂದು ಹಿಡಿದೆ ಮಾನೊಂದನಂ: 

ಹೊನ್ನ ಮಾನದು, ಬರಿಯದಲ್ಲ; 

ಮಾತನಾಡಿತು ಅದು ನಮ್ಮಂತೆಯೇ 

ನೀಲ ಕಡಲಿನಲಿ ಬಿಟ್ಟುಬಿಡುವಂತೆ ಕೇಳಿಕೊಂಡಿತದು. 
ಸಿರಿವಂತ ಕೊಡಂಗೆಯನು ಕೊಡುವೆನೆಂದಿತು, 
ಕೇಳಿದುದನೆಲ್ಲವನು ಕೊಡುವೆನೆಂದಿತದು. 

ನನಗೇಕೆ ಬೇಕದರ ಸಿರಿವಂತ ಕೊಡುಗೆ ! 

ಬಿಟ್ಟುಬಿಟ್ಟೆನಂ ಅದನು ನೀಲ ಕಡಲಲ್ಲಿ.” 

ಮುದುಕಿ ಮುದುಕನ ಬಯ್ಯತೊಡಗಿದಳಂ: 

“ಮೂರ ನೀನು ಅಯ್ಯೋ, ಎಂಥ ತಿಳಿಗೇಡಿ! 
ಮಿಾನಿನಿಂದಲೂ ನೀನು ಕೊಡುಗೆಯನು ಪಡೆಯದೆ ಹೋದೆ! 
ಬಟ್ಟೆಯೊಗೆಯಲು ತೊಟ್ಟಿಯೊಂದನು ಕೇಳಬಾರದಿತ್ತೆ - 
ನಮ್ಮ ಮನೆಯಲ್ಲಿರುವುದೆಲ್ಲ ತೂತುತೂತಾಗಿಹುದರ!” 

ಮುದುಕ ಹೊರಟನು ಮತ್ತೆ ನೀಲ್ಲಡಲ ತಡಿಗೆ; 
ನೋಡಿದನು - ಕಡಲು ಲಘುವಾಗಿ ಏರಿಳಿಯುತಿತ್ತಾ. 
ಕರೆದನವ ಹೊನ್ನಮಾನನು ಬಳಿಗೆ ಬಾರೆಂದು. 
ಬಂದಿತದು ತಪ್ಪದೆಯೆ ಅವನ ಕರೆಗೋಗೊಟ್ಟು: 

“ಏನು ಬೇಕು ನಿನಗೆ, ಅಜ್ಜ?” ಕೇಳಿತದು. 

ಮುದುಕನದಕೆ ನಮಸ್ಕರಿಸಿ ಹೇಳಿದನು: 

“ಕ್ಷಮಿಸೆನ್ನ, ಮಹಾ ಪ್ರಭು, ಮತ್ಸ್ಯರಾಜ. 
ಬಯ್ಯಾತಿಹಳೆನ್ನನು ನನ್ನ ಮಡದಿ ಮುದುಕಿ. 
ಕೊಡುತಿಲ್ಲವೆನಗೊಂದು ನಿಮಿಷವೂ ಶಾಂತಿ: 

ಬೇಕಂತೆ ಅವಳಿಗೆ ಬಟ್ಟೆಯೊಗೆಯಲೊಂದು ಹೊಸ ತೊಟ್ಟಿ, 
ನಮ್ಮ ಮನೆಯಲ್ಲಿರುವುದೆಲ್ಲ ತೂತು ತೂತಾಗಿಹುದು.” 
ಹೊನ್ನ ಮಿನಿಂತೆಂದು ಉತ್ತರವ ನೀಡಿತು: 

“ಬೇಡ ಚಿಂತೆಯು ನಿನಗೆ, ಹೋಗು ಮನೆಗೆ, ಆಗಲೊಳ್ಳಿತು ನಿನಗೆ. 
ಬರಲಿರುವುದು ನಿನಗೊಂದು ಹೊಸ ತೊಟ್ಟಿ.” 


ಮುದುಕ ಹಿಂದಿರುಗಿದ ಮುದುಕಿ ಬಳಿಗೆ. 


ಬಂದಿತ್ತು ಅವರ ಮನೆಗೊಂದು ಹೊಸ ತೊಟ್ಟಿ. 

ಮುದುಕಿ ಬಯ್ದಳು ಅವನ ಇನ್ನೂ ಹೆಚ್ಚಾಗಿ. 

"ಮೂರ ನೀನು. ಅಯ್ಯೋ, ತಿಳಿಗೇಡಿ! 

ಕೇಳಿದ್ದೀಯಲ್ಲ ನೀನು, ಮೂರ್ಯ, ಕೇವಲ ತೊಟ್ಟಿಯನ್ನು ! 
ತೊಟ್ಟೆಯಿಂದುಂಟೇನು ಮಹಾ ಪ್ರಯೋಜನ? 

ಹೋಗು, ಮೂರ್ಯ, ಮತ್ತೆ ಮಾನ ಬಳಿಗೆ; 

ಕೇಳು ವಂದಿಸಿ ಅದಕೆ, ಮನೆಯೊಂದು ಬೇಕೆಂದು.” 

ಮತ್ತೆ ಹೋದನು ಮದಕ ಕಡಲ ತಡಿಗೆ 

(ಈ ಬಾರಿ ನೀಲ್ಲಡಲು ಕ್ಪೋಭೆಗೊಂಡಿತ್ತು). 

ತೀರದಲಿ ನಿಂತವನು ಮಾನನ್ನು ಕರೆದ. 

ಮಾನು ಕೇಳಿತು, ಅವನ ಬಳಿ ಬಂದರ: 

“ಬೇಕು ಇನ್ನೇನು ನಿನಗೆ, ಅಜ್ಜಯ್ಯ?” 

ಬಾಗಿ ವಂದಿಸಿ ಮುದುಕ ಉತ್ತರವ ನೀಡಿದ: 

“ಕ್ಷವಿಂಸೆನ್ನ, ವುಹಾ ಪ್ರಭಂ, ವಂತ್ಸ್ಯರಾಜ |! 

ಬಯಶ್ಕಿತಿಹಳೆನ್ನನು ಮುಂದಂಕಿ ಇನ್ನೂ ಹೆಚ್ಚಾಗಿ, 
ಕೊಡುತ್ತಿಲ್ಲವೆನಗೊಂದು ನಿಮಿಷವೂ ಶಾಂತಿ 

ಬೇಕಂತೆ ಅವಳಿಗೆ ಹೊಸತಾದ ವಂನೆಯೊಂದಂ.” 

ವಿರಾನಂ ಹೇಳಿತು ಅದಕೆ ಉತ್ತರವನಿಂತೆಂದು: 

“ಬೇಡ ಚಿಂತೆಯು ನಿನಗೆ, ಹೋಗು ಮನೆಗೆ, ಆಗಲೊಳ್ಳಿತು ನಿನಗೆ. 
ಹಾಗೆಯೇ ಆಗಲಿ; ಬರಲಿಹುದು ನಿಮಗೆ ಹೊಸ ವಂನೆಯೊಂದರಿ.” 


ಶೆ 


ಸ್ಟ 
ಡೆ 

$'| 
IN 
AK. 

ky 
ಕೃ 


ಜಾ ಾಗತಾಶಾತ್‌ | ನ್‌ 
gf ET | ಸ್‌ ನ ಸ 

Bl he 

rT ಶಾ TO k 


ಮುದುಕ ಹಿಂದಿರುಗಿದ ತನ್ನ ಗುಡಿಸಲಿಗೆ. 

ಆದರಿರಲಿಲ್ಲ ಅವನ ಹಳೆಯ ಗುಡಿಸಲಲ್ಲೆಲ್ಲೂ. | 
ಅವನ ಮುಂದಿತ್ತು ಹೊಳೆಯುವ ಹೊಸ ಮನೆಯೊಂದು. 
ಅದಕಿತ್ತು ಇಟ್ಟಿಗೆಯ ಹೊಗೆಗೂಡು; ಬಳಿದಿತ್ತು ಸುಣ್ಣಬಣ್ಣ. 
ಮನೆ ಸುತ್ತ ಬೇಲಿ, ಅದಕೊಂದು ಓಕ್‌ ಮರದ ಗೇಟು. 
ಮುದುಕಿ ಕುಳಿತಿದ್ದಳು ಕಿಟಕಿ ಬಳಿಯೆ. 

ಗಂಡನನು ಕಂಡೊಡನೆ ಕೆರಳಿ ಹೇಳಿದಳು: 

“ಮೂರ್ಬ ನೀನು, ಶುದ್ಧ ತಿಳಿಗೇಡಿ! 

ಕೇಳಿ ಬಂದೆಯಾ ಹೋಗಿ ಬರಿಯ ಮನೆಯನ್ನು ! 
ಹೋಗು ಮಾನಿನ ಬಳಿಗೆ, ಹೇಳು ವಂದಿಸಿ ಅದಕೆ: 

ಬರಿ ರೈತ ಹೆಂಗಸಾಗಿದ್ದು ಬೇಸರ ನನಗೆ 
ನಾನಾಗಲಿಚ್ಛಿಸುವೆ ಸಿರಿವಂತ ಒಡತಿ.” 

ಮತ್ತೆ ಹೋದನು ಮುದುಕ ನೀಲ್ಲಡಲ ತಡಿಗೆ 
(ನೀಲ್ಲಡಲು ವಿಪರೀತ ಕ್ಟೋಭೆಗೊಂಡಿತ್ತು) 
ಕೂಗಿ ಕರೆದನು ಅವನು ಹೊನ್ನ ಮಾನನ್ನು. 
ಕೇಳಿತದು ಅವನೆಡೆಗೆ ಬಂದು ಇಂತೆಂದು: 
“ಬೇಕು, ಬೇಕಿನ್ನೇನು, ಅಜ್ಜಯ್ಯ ನಿನಗೆ?” 
ಬಾಗಿ ವಂದಿಸಿ ಅದಕೆ ಮುದುಕನಿಂತೆಂದ: 
“ಕ್ಷಮಿಸೆನ್ನ, ಮಹಾ ಪ್ರಭು, ಮತ್ಸ್ಯರಾಜ |! 
ಹುಚ್ಚಿಯಂತಾಗಿಹಳೆನ್ನ ಮಡದಿ ಮುದುಕಿ, 
ಕೊಡುತಿಲ್ಲವೆನಗೊಂದು ನಿಮಿಷವೂ ಶಾಂತಿ. 
ಬರಿ ರೈತ ಹೆಂಗಸಾಗಿಹುದು ಅವಳಿಗಿಷ್ಟವಿಲ್ಲಂತೆ. 
ಸಿರಿವಂತ ಒಡತಿಯಾಗಬೇಕೆನ್ನುತಿಹಳು.” 

ಹೊನ್ನ ಮಾನಿಂತೆಂದು ಉತ್ತರವ ನೀಡಿತು: 
"ಬೇಡ ಚಿಂತೆಯು ನಿನಗೆ, ಹೋಗು ಮನೆಗೆ, ಆಗಲೊಳ್ಳಿತಂ ನಿನಗೆ.” 


ಮುದುಕ ಹಿಂದಿರುಗಿದ ಮುದುಕಿ ಬಳಿಗೆ. 


ಆದರಲ್ಲವ ಕಂಡುದೇನು? - ಎತ್ತರದ ಮಹಲು. 
ಅಮೃತಶಿಲೆ ಮೆಟ್ಟಲ ಮೇಲೆ ಅವನ ಮುದುಕಿ. 
ತೊಟ್ಟಿಹಳು ಅವಳು ಸಿರಿವಂತ ತುಪ್ಪುಳದ ಉಡುಪು. 
ಅವಳ ತಲೆಯುಡಿಗೆಗಿತ್ತು ಬಂಗಾರದ ಕಸೂತಿ. 
ಮುತ್ತು ರತ್ನದ ಹಾರ ಕೊರಳ ಸಿಂಗರಿಸಿತ್ತು, 
ಬೆರಳುಗಳ ತುಂಬಿತ್ತು ಬಂಗಾರದುಂಗುರ. 

ಆವರಿಸಿತ್ತು ಪಾದಗಳ ಮೃದು ಕೆಂಪು ರಕ್ಷೆ. 
ಓಲೈಸುತಿದ್ದರವಳನು ಸೇವಕಿಯರು ಸುತ್ತಮುತ್ತ. 
ಅವಳೋ ಅವರಿಗೆ ಛೀಮಾರಿ ಹಾಕಿ ದಂಡಿಸುತಿದ್ದಳು. 
ಮುದುಕ ತನ್ನಯ ಮುದುಕಿ ಬಳಿ ಹೋಗಿ ಎಂದ: 
“ವಂದನೆಯು ನಿನಗೆ ಒಡತಿ, ವಂದನೆಯು ರೂಪಸಿ! 
ನಿನ್ನಾತ್ಮಕಿನ್ನಾದರೂ ತೃಪ್ತಿ ಬಂದಿರಬಹುದೆ?” 
ಬಾಯ್ಕುಚ್ಚು ಎಂದಾಕೆ ಕೋಪದಲಿ ನುಡಿದಳು. 
ಅಟ್ಟಿದಳು ಅವನ ಕುದುರೆ ಲಾಯಕ್ಕೆ ಕೆಲಸ ಮಾಡಲಿಕೆ. 

ಕಳೆಯಿತು ಒಂದು ವಾರ, ಮತ್ತೂ ಒಂದು ವಾರ. 
ಮುದುಕಿಯ ಜಂಭಕ್ಕೆ ಮಿತಿಯಿಲ್ಲವಾಯ್ತು. 

ಕರೆ ಕಳುಹಿದಳವಳು ಒಂದು ದಿನ ಗಂಡನಿಗೆ. 

ಆಜ್ಞಾ ಪಿಸಿದಳು ಇಂತೆಂದು: 

“ಹೋಗು ಮಾನಿನ ಬಳಿಗೆ ಮತ್ತೊಮ್ಮೆ. 

ಹೇಳು ವಂದಿಸಿ ಅದಕೆ ಹೀಗೆಂದು: 

ಶ್ರೀಮಂತ ಒಡತಿಯಾಗಿರುವುದೆನಗಿಷ್ಟವಿಲ್ಲ. 
ನಾನಾಗಲಿಚ್ಚಿಸುವೆ ರಾಣಿ - ಮಹಾರಾಣಿ.” 

ಮುದುಕ ಹೆದರಿದ, ಬೇಡಿಕೊಂಡ: 

“ಏನು ಹೇಳುತಿರುವೆಯೆ ನೀನು, ಹುಚ್ಚು ಹಿಡಿಯಿತೆ ನಿನಗೆ ! 
ಒಡತಿಯಂತೆಯೆ ನೀನು ಮಾತಾಡಲಾರೆ, 
ರಾಣಿಯಾಗಿನ್ನು ಜನರ ಮುಂದೆ ನಗೆಪಾಟಲಾಗುವೆ !” 
ಕೋಪ ಬಂದಿತು ಮುದುಕಿಗೆ ಎಂದೂ ಬಾರದಷ್ಟು 
ಹೊಡೆದಳವಳು ಗಂಡನ ಕೆನ್ನೆಗೆ, ಗುಡುಗಿದಳಿಂತೆಂದು: 
“ಎಷ್ಟು ಧೈರ್ಯವೊ ನಿನಗೆ, ರೈತ ಭಡವ, 

ನನ್ನ ಮುಂದೆಯೆ ನಿಂತು ವಾದಿಸುತ್ತಿರುವೆ? 
ನಾನೊಬ್ಬ ಒಡತಿ, ತಿಳಿಯದೆ ನಿನಗೆ? 


ಹೋಗು ಕೂಡಲೆ ಕಡಲ ತಡಿಗೆ 

ಹೋಗದಿರೆ ಎಳೆದೊಯ್ಯುವರು ಭಟರು, ತಿಳಿಯಿತೆ?” 
ಮುದುಕ ಹೊರಟನು ಕಡಲ ತಡಿಗೆ. 

(ನೀಲ್ಲಡಲು ಕೆರಳಿ ಉಕ್ಕುತ್ತಿತ್ತು.) 

ಅಲ್ಲಿ ನಿಂತವನು ಕೂಗಿ ಕರೆದನು ಹೊನ್ನ ಮಿನಾನನ್ನು. 
ಬಂದಿತದು ಅವನತ್ತ, ಕೇಳಿತಿಂತೆಂದು: 

“ಏನು ಬೇಕು ನಿನಗೆ, ಅಜ್ಜಯ್ಯ?” 

ಬಾಗಿ ವಂದಿಸಿ ಮುದುಕ ಉತ್ತರಿಸಿದ: 

“ಕ್ಷಮಿಸೆನ್ನ, ಮಹಾ ಪ್ರಭು, ಮತ್ಸ್ಯರಾಜ ! 
ಮತ್ತೆ ಆಗಿಹಳೆನ್ನ ಮಡದಿ ಮತಿಹೀನ: 
ಒಡತಿಯೊಡ್ಡೋಲಗವವಳಿಗೆ ಸಾಲದಂತೆ 
ಅವಳಾಗಬೇಕಂತೆ ರಾಣಿ - ಮಹಾರಾಣಿ.” 


ಮಾನು ಹೇಳಿತು ಅದಕೆ ಉತ್ತರವ ಇಂತೆಂದು: 
“ಬೇಡ ಚಿಂತೆಯು ನಿನಗೆ, ಹೋಗು ಮನೆಗೆ, ಆಗಲೊಳ್ಳಿತು ನಿನಗೆ!” 


ಹಿಂದಿರುಗಿದ ಮುದುಕ ಮುದುಕಿ ಬಳಿಗೆ. 


ಏನಿದೇನಿದು? - ಇದ್ದಿತವನ ಮುಂದೊಂದು ಅರಮನೆ ! 
ಕಂಡನದರಲ್ಲವನು ತನ್ನ ಮಡದಿ ಮುದುಕಿಯನು. 
ಕುಳಿತಿದ್ದಳವಳು ಮೇಜಿನ ಮುಂದೆ, - ಮಹಾರಾಣಿ. 
ಸೇವಿಸುತಿದ್ದರವಳನು ಶ್ರೀಮಂತರು ಕುಲೀನರು, 
ತುಂಬುತಿದ್ದರವಳ ಬಟ್ಟಲಲಿ ಮಧು ಮದ್ಯಗಳನು. 
ಕುರುಕುತಿದ್ದಳವಳು ಸಿಹಿ ತಿಂಡಿ ತಿನಸುಗಳ 
ನಿಂತಿದ್ದರವಳ ಸುತ್ತ ಮೌನದಲಿ ಸಿಡಿಮೋರೆ ರಕ್ಷಕರು. 
ಹಿಡಿದಿದ್ದರವರು ಬರ್ಜ ಕೊಡಲಿ ಆಯುಧವ. 
ಬೆರಗಾಗಿ ನೋಡಿದ ಮುದುಕ - ಬೆದರಿ ನಿಂತ! 

ಅವಳ ಕಾಲಿಗೆ ಬಾಗಿ ನಮಿಸಿ ವಿನಯದಿಂದೆಂದ: 
“ನಮಿಸುವೆನು ನಾ ನಿನಗೆ, ಓ ಮಹಾರಾಣಿ! 
ಈಗಲಾದರು ಆಯಿತೆ ನಿನ್ನ ಆತ್ಮಕ್ಕೆ ತೃಪ್ತಿ?” 


ಅಕ "ಲ" 

ಅದರವಳವನತ್ತ ನೋಡಲೂ ಇಲ್ಲ. 

ಹೊರಗಟ್ಟಿ ಅವನನೆಂದಾಜ್ಞಾಪಿಸಿದಳು. 

ಕುಲೀನರೂ ಶ್ರೀಮಂತರೂ ಹೊಡೆದಟ್ಟಿದರು ಅವನ. 

ಸೀಳಿ ಹಾಕುವುದಾಗಿ ಬರ್ಜಿ ಮುಂದೂಡಿದರು ದ್ವಾರಪಾಲಕರು. 
ಜನರೆಲ್ಲ ಮುದುಕನನು ಗೇಲಿ ಮಾಡಿದರು: 

“ಸರಿಯಾಗಿ ಆಯಿತು ನಿನಗೆ, ಮುದಿಗೊಡ್ಡೆ. 

ಕಲಿಸುವುದು ನಿನಗಿದು ತಕ್ಕ ಪಾಠವನು 

ಮುಂದಾದರೂ ಅರಿತಿರುವಂತೆ ನೀ ನಿನ್ನ ಸ್ಥಾನವನು [” 


ಹೀಗೆ ಕಳೆಯಿತು ಒಂದು ವಾರ, ಮತ್ತೂ ಒಂದು ವಾರ. 
ಮುದುಕಿಯ ಅಹಂಕಾರ ಹಿಗ್ಗುತ್ತಲೇ ಹೋಯ್ತು. 
ಒಂದು ದಿನ ಅವಳು ಗಂಡನಿಗೆ ಕರೆ ಕಳುಹಿದಳು. 

ಅವಳ ಸೇವಕಿ ಅವನ ಕರೆತಂದು ನಿಲಿಸಿದಳು. 

ಮುದುಕಿ ಹೇಳಿದಳು ಮುದುಕನಿಗೆ: 

“ಹೋಗು, ಹೋಗು ಮಿಾನಿನ ಬಳಿಗೆ, ಹೇಳು ಹೀಗೆಂದು: 
ಮಹಾರಾಣಿಯಾಗಿರುವುದೆನಗಿಷ್ಟವಿಲ್ಲೆಂದು, 

ಸಾಗರಗಳ ರಾಣಿಯಾಗಿರಬೇಕೆಂಬುದೆನ್ನಾಸೆ, 

ನನ್ನ ಮನೆ ಇರಬೇಕು ನೀಲ್ಲಡಲ ಮಧ್ಯೆ, 

ಹೊನ್ನ ಮಾನಾಗಿರಬೇಕು ಎನ್ನ ಅನುಚರ, 
ಕೇಳಬೇಕದು ನನ್ನ ಆಜ್ಞೆಗಳನು, 

ಮಾಡಬೇಕದು ನಾನು ಹೇಳಿದುದನೆಲ್ಲ.” 


ಆಗದೆನ್ನಲು ಮುದುಕನಿಗೆ ಧೈರ್ಯ ಬರಲಿಲ್ಲ. 
ಆಗಲೆಂದೆನ್ನಲೂ ತುಟಿ ತೆರೆಯಲಿಲ್ಲ. 
ಕಡುದುಃಖದಲಿ ಹೊರಟ ಕಡಲ ತಡಿಗೆ. 


ಚಂಡಮಾರುತ ಬೀಸುತಿತ್ತು ಸಾಗರದಲ್ಲಿ, 
ಬೆಟ್ಟದೆತ್ತರ ಅಲೆಗಳೇಳುತಿದ್ರವು. 
ಭುಗಿಲೆದ್ದಿತ್ತು ಬಡಬಾಗ್ನಿ ಕಡಲ ಒಡಲಲ್ಲಿ. 


ಕೂಗಿ ಕರೆದನು ಅವನು ಹೊನ್ನ ಮಾನನ್ನು 

ಬಂದಿತದು ಅವನೆಡೆಗೆ, ಕೇಳಿತಿಂತೆಂದು: 

“ಏನು ಬೇಕಜ್ಜ, ನಿನಗಿನ್ನೇನು ಬೇಕು?” 

ಅದಕೆ ವಂದಿಸಿ ಮುದುಕ ಉತ್ತರವನಿತ್ತ: 

“ಕ್ಷಮಿಸೆನ್ನ ಮಹಾ ಪ್ರಭು, ಮತ್ಸ್ಯರಾಜ ! 

ನಾನೇನು ಮಾಡಲೀ ಹಾಳು ಮುದುಕಿಯ ಬವಣೆ. 
ಅವಳಿಗಾಗಲೇ ಮಹಾರಾಣಿಯಾಗಿ ಬೇಸರವಂತೆ. 
ಆಗಬೇಕಂತವಳು ಸಾಗರಗಳ ರಾಣಿ. 

ಅವಳ ಮನೆ ಇರಬೇಕಂತೆ ನೀಲ್ಲಡಲ ಮಧ್ಯೆ, 
ನೀನಾಗಬೇಕಂತೆ ಅವಳ ಅನುಚರ. 

ಅವಳಾಜ್ಞೆಗಳ ನೀನು ಪಾಲಿಸಲೇಬೇಕಂತೆ.” 

ಹೊನ್ನ ಮಾನು ಆಡಲಿಲ್ಲ ಉತ್ತರವಾಗಿ ಒಂದು ಮಾತೂ. 
ಬಾಲವನ್ನೊಮ್ಮ ಬಡಿದು ಅದು ಮೌನದಲ್ಲಿ 
ಕಣ್ಮರೆಯಾಯ್ತು ಕಡಲ ಗರ್ಭದಲ್ಲಿ. 

ಮುದುಕ ಉತ್ತರಕಾಗಿ ಕಾದು ನಿಂತ, 

ಉತ್ತರವು ಬಾರದೆ ನಿರುತ್ಸಾಹದಿಂದರಮನೆಗೆ ಹೊರಟ 
ಅಯ್ಯೋ, ನೋಡಿ ಏನಾಗಿಹುದು - 

ಅರಮನೆಯಿದ್ರ ಬಳಿ ನಿಂತಿಹುದು ಮುರುಕಲು ಜೋಪಡಿ. 
ಕುಳಿತಿಹಳು ಹೊಸ್ತಿಲ ಮೇಲೆ ಅವನ ಮಡದಿ ಮುದುಕಿ, 
ಅವಳ ಮುಂದಿಹುದದೇ ಹಳೆಯ ಮುರುಕಲು ತೊಟ್ಟಿ. 

